

ఆర్యవైశ్య ప్రముఖులు ఓరుగంటి
రామకృష్ణకు జన్మదిన
శుభాకాంక్షలు తెలిపిన ప్రముఖులు

కావలి పెన్ పవర్ జూలై 7

కావలి పట్టణ ఆర్యవైశ్య ప్రముఖులు మరియు పట్టణ ఆర్యవైశ్య ఉపాధ్యక్షులు ఓరుగంటి రామకృష్ణ పుట్టినరోజు సందర్భంగా కావలి పట్టణము మరియు నియోజకవర్గ ప్రాంత తెలుగుదేశం పార్టీ నాయకులు ప్రముఖులు ఆర్యవైశ్య ప్రముఖులు వస్త్ర వ్యాపారస్తులు అధిక సంఖ్యలో తణుకు జన్మదిన శుభాకాంక్షలు తెలిపారు అనంతరం ఆర్యవైశ్యులు ఓరుగంటి రామకృష్ణ మాట్లాడుతూ, నాకు జన్మదిన శుభాకాంక్షలు తెలిపిన ప్రతి ఒక్కరికి ప్రత్యేక కృతజ్ఞతలు తెలిపారు.



పెన్ పవర్



నెల్లూరు | తిరుపతి | చిత్తూరు

పనిచేసే వారికే పదవులు ఇస్తాం

- మంత్రి నారా లోకేష్ - ఎంతోమంది కార్యకర్తల త్యాగాల ఫలితమే ఈరోజు మన అధికారం

- నిర్ణయాల్లో తప్పులుంటే సరిదిద్దుకుంటాం... వినడానికి సిద్ధంగా ఉన్నాం

- నెల్లూరు ఉత్తమ కార్యకర్తల సమావేశంలో యువనేత నారా లోకేష్ - టీడీపీ బ్రాండ్ కార్యకర్తలే - ఎంపీ వేమిరెడ్డి

బ్యూరో పెన్ పవర్, నెల్లూరు జూలై 7

తెలుగుదేశం పార్టీలో పనిచేసే వారికి, కష్టపడేవారికే పదవులు ఇస్తామని, ఈ విషయంలో రాజీ పడే ప్రసక్తిలేదని టీడీపీ జాతీయ ప్రధాన కార్యదర్శి, రాష్ట్ర విద్యా శాఖ మంత్రి నారా లోకేష్ అన్నారు. కేడర్ ను బలోపేతం చేసేందుకు కార్యక్రమాలు రూపొందిస్తున్నామని, గతంలో మాదిరి మరోసారి నష్టపోవడానికి సిద్ధంగా లేమన్నారు. నాలుగు నెలలకోసారి యావత్ కేడర్ ప్రజల్లోకి వెళ్తే కార్యక్రమాలను రూపొందిస్తున్నామని టీడీపీ జాతీయ ప్రధాన కార్యదర్శి నారా లోకేష్ పేర్కొన్నారు. నెల్లూరు అనిల్ గార్డెన్స్ లో జరిగిన ఉత్తమ కార్యకర్తల సమావేశంలో మంత్రి నారా లోకేష్ మాట్లాడుతూ... గతంలో జరిగిన పొరపాటు మళ్ళీ జరగనీయద్దు, తప్పులు జరిగితే సరిదిద్దుకుంటాం. చంద్రబాబు కూడా చెబితే వింటారు, నాలుగోసారి సిఎం అయినా వినడానికి సిద్ధంగా ఉన్నారు. కార్యకర్తల అభీష్టం మేరకు ఈ నెలఖరలోగా ఏఎస్సీలు, దేవాలయ కమిటీలు పూర్తి చేస్తాం. కోటి మంది సభ్యులు గల అతిపెద్ద కుటుంబం తెలుగుదేశం పార్టీ. సొంత కార్యకర్తలను కారుకింద తొక్కిన నేత రాష్ట్రంలో ఉన్నారు. కనీసం ఇంటికి వెళ్ళి పరామర్శించడానికి కూడా జగన్ కి మనస్సు రాలేదు. అదే చంద్రబాబు చెందుకూరు వెళ్ళినప్పుడు తొక్కినలాట జరిగితే ఇంటింటికి వెళ్ళి క్షమాపణ చెప్పారు. మనకి వాళ్ళకు వ్యత్యాసం అదే. ఈరోజు మన అధికారం వెనుక ఎంతోమంది త్యాగాలు దాగి ఉన్నాయి. బాబు ని 53రోజులు జైలుకు పంపి వేధించారు, పోలీసులు నాపై ఎన్నో తప్పుడు కేసులు పెట్టారు. అధికారంలో ఉన్నా ప్రతిపక్షంలో ఉన్నట్లే ఆలోచించి ముందుకు సాగాలని నిర్దేశం చేశారు.



అభివృద్ధి కార్యక్రమాలతోపాటు పార్టీ కార్యక్రమాలన్నీ ప్రతి కార్యకర్త డోర్ టు డోర్ వెళ్తా. ప్రతిపక్షంలో ఉండగా టెక్నాలజీతో జోడించి కార్యక్రమాలు నిర్వహిస్తే ఫలితాలు వచ్చాయి. గత ఏడాది కాలంలో సభ్యత్వం తర్వాత సుపరిపాలన %--% తొలి అడుగు కార్యక్రమం మాత్రమే ఇచ్చాం. కార్యకర్తలంతా ఈ కార్యక్రమంలో భాగస్వామ్యై కూటమి ప్రభుత్వం సాధించిన విజయాలను ప్రజల్లోకి తీసుకెళ్తా. మంత్రివర్గంలో 17మంది కొత్తవాళ్లు ఉన్నారు, అయినా మంత్రివర్గంలో



తరచూ కూర్చొని క్షేత్రస్థాయి సమస్యలు తెలుసు కుంటున్నామని మంత్రి లోకేష్ చెప్పారు.

టీడీపీకి బ్రాండ్ కార్యకర్తలే - ఎంపీ వేమిరెడ్డి
ఎంపీ వేమిరెడ్డి ప్రభాకర్ రెడ్డి మాట్లాడుతూ.. నారా లోకేష్ జెండా మోసే కార్యకర్తలకు ఎప్పుడూ అందగా ఉంటారని, టీడీపీకి బ్రాండ్ కార్యకర్తలేనని చెప్పారు. తెలుగు జాతి ఉన్నంత వరకు పార్టీకి ఎలాంటి ధోకా లేదన్నారు. ఈ రోజు కార్యకర్తలుగా ఉన్నవారు.. రేపు నాయకులుగా ఎదగడం తెలుగుదేశం పార్టీలోనే సాధ్యమని, కార్యకర్తలను పలకరించి వారి సమస్యలను పరిష్కరించేందుకు ఈ సమావేశం ఉపయోగపడుతుందన్నారు. కార్యకర్తలు ప్రభుత్వం చేస్తున్న మంచిని ప్రజలకు వివరించాలని చెప్పారు. సుపరిపాలనలో తొలి అడుగు కార్యక్రమం విజయవంతంగా జరుగుతోందని, కార్యకర్తలు ప్రజలతో మమేకం అవడానికి ఈ ఇంటింటి ప్రచారం ఉపయోగపడుతుందన్నారు. ఉదయగిరిలో ఇంటింటి ప్రచారంలో తీసుకువచ్చిన విద్యుత్ సమస్యకు ఆయన పరిష్కారం చూపడాన్ని సభలో ప్రస్తావించారు. సమావేశంలో మంత్రులు పొంగూరు నారాయణ, ఎన్ఎండి ఫరూక్, జిల్లా టీడీపీ అధ్యక్షుడు అబ్దుల్ అజీజ్, ఎమ్మెల్సీలు భూమిరెడ్డి రాంగోపాల్ రెడ్డి, నుదా చైల్డ్స్ కోటంరెడ్డి శ్రీనివాసులు రెడ్డి తదితరులు మాట్లాడారు.



శ్రీ కాళహస్తి పెన్ పవర్, జూలై 7
శ్రీకాళహస్తి పట్టణం నుండి వేడం గ్రామం మీదుగా తిరుపతికి వెళ్ళే ప్రధాన రహదారిపై ఉన్న వంతెన ప్రమాదకరమైన స్థితిలో ఉంది. ఈ వంతెన అత్యంత శిథిలావస్థకు చేరుకుని, ఎప్పుడైనా కూలిపోయే ప్రమాదం పొంచి ఉంది. కావున, సంబంధిత అధికారులు వెంటనే అత్యవసర చర్యలు తీసుకోవలసిన అవశ్యతను ఎంతైనా ఉంది. ప్రతిరోజూ శ్రీకాళహస్తి వేడం మరియు చుట్టుపక్కల గ్రామాల ప్రజలు తమ రోజువారీ కార్యక్రమాల నిమిత్తం ఈ మార్గంలో అధిక సంఖ్యలో ప్రయాణిస్తుంటారు. వ్యాపార, ఉద్యోగ, వ్యవసాయ, విద్యా సంబంధిత అవసరాల కోసం ఈ రహదారిని ఉపయోగించుకునే వారి సంఖ్య చాలా

ఎక్కువ. ఈ వంతెన కూలిపోతే, ప్రయాణికులకు తీవ్ర ప్రాణనష్టం సంభవించే అవకాశం ఉంది. అంతేకాకుండా, రవాణా వ్యవస్థకు కూడా తీవ్ర అంతరాయం ఏర్పడుతుంది. ఈ ప్రాంతంలోని వ్యవసాయ ఉత్పత్తుల రవాణాకు ఈ రహదారి చాలా ముఖ్యమైనది. వంతెన కూలిపోతే రైతులకు తీరని నష్టం వాటిల్లుతుంది. కాబట్టి, సంబంధిత అధికారులు ఈ విషయాన్ని గంభీరంగా పరిగణించి తీసుకొని, వంతెన మరమ్మత్తులు లేదా పునర్నిర్మాణం కోసం వెంటనే చర్యలు తీసుకోవాలి. ప్రజల భద్రతను ప్రథమ ప్రాధాన్యతగా తీసుకోవాలి. ప్రమాదం జరిగిన తర్వాత చర్యలు తీసుకుంటే ప్రయోజనం ఉండదు. అందువల్ల, ముందు జాగ్రత్త చర్యగా వెంటనే స్పందించాలి.

టీటీడీ “పురాతన మండపాలను” సంరక్షించాలి... బిజెపి నేత నవీన్ కుమార్ రెడ్డి.

తిరుపతి/పెన్ పవర్/జూలై 07

టీటీడీ సంపూర్ణ సహకారంతో పురావస్తు శాఖ అధికారుల సూచనలు, నలహాతీ అలిపిరి పాదాల మండపం వద్ద గల “భక్తుల విడిది మండపానికి వెంటనే మరమ్మత్తు పనులు చేపట్టండి పూర్వీకుల చిహ్నాలను సంరక్షించి అందించాలని బిజెపి నేత నవీన్ కుమార్ రెడ్డి కోరారు. భారతదేశాన్ని రాజులు సామంత రాజులు పరిపాలించారు అన్నదానికి నిలువెత్తు నిదర్శనమే నేటికీ మనకు కనిపిస్తున్న పురాతన కట్టడాలు, మండపాలని, వాటిని సంరక్షించి భవిష్యత్ తరాల వారికి అందించాల్సిన బాధ్యత ప్రభుత్వాలపై, పురావస్తు శాఖపై ఉందన్నారు!. తిరుమల శ్రీవారి ఆలయానికి శ్రీకృష్ణదేవరాయల కాలం నాటి నుంచి పరిపాలించిన అనేకమంది సామంత రాజులకు విదదీయరాని అనుబంధం ఉందని వందల సంవత్సరాలు గడిచినా, తరాలు మారినా తిరుమల శ్రీవారికి రాజులు చక్రవర్తులు భక్తితో ఇచ్చిన కానుకలతో పాటు వారి పరిపాలనలో నిర్మించిన అతి పురాతన మండపాలు ఎన్నటికీ చిరస్మరణీయమన్నారు! టీటీడీలో గత ప్రభుత్వ హయాంలో పనిచేసిన అధికారులు ఏకపక్ష నిర్ణయాలతో తిరుమలలోని “పార్శ్వీ మండపాన్ని” పురావస్తు శాఖ అనుమతులు లేకుండా కూల్చి, నూతన మండపాన్ని నిర్మించారని, స్థానికులుగా శ్రీవారి భక్తులుగా పురాతన మండపాన్ని కూల్చుకుంటే మరమ్మత్తులు చేపట్టడం ప్రాధాన్యతగా అధికార దర్పంతో, అహంకారంతో నిర్దాక్షిణ్యంగా కూల్చివేశారన్నారు!. అలిపిరి పాదాల మండపం వద్ద 400 సంవత్సరాల క్రితం శ్రీకృష్ణదేవరాయల కాలం నాడు శ్రీవారి నడకదారి భక్తుల సౌకర్యార్థం నిర్మించిన “విడిది మండపం” శిథిలావస్థకు చేరిందని ప్రమాదవశాత్తు కూలితే నడిచి వెళ్లే భక్తులకు ప్రాణహాని జరిగే ప్రమాదం ఉందని గుర్తించి ఆర్కియాలజీ సర్వే ఆఫ్ ఇండియా అధికారుల సూచనల మేరకు టీటీడీ ఇంజనీరింగ్ అధికారులు సంయుక్తంగా మండపాన్ని పరిశీలించి మరమ్మత్తులకు శ్రీకారం చుట్టడం అభినందనీయం అన్నారు! టీటీడీ చైర్మన్, ఈవో,



అడిషనల్ ఈవో గార్ల ఆదేశానుసారం టీటీడీ ఇంజనీరింగ్ అధికారులు పురావస్తు శాఖ అధికారుల సలహాలను పరిగణించి తీసుకొని సమన్వయంతో అలిపిరి పాదాల మండపం వద్ద గల పురాతన “భక్తుల విడిది మండపాన్ని” కూల్చుకుంటా మరమ్మత్తులు చేపట్టి భక్తుల సౌకర్యార్థం పురాతన మండప స్తంభాలను, ప్రాకారాలను యధావిధిగా నిర్మించి భవిష్యత్ తరాల వారికి మన పూర్వీకుల చిహ్నాలను సంరక్షించి అందించాలని నవీన్ కోరారు!. శ్రీ కాళహస్తి ఆలయ పైభాగంలో ఇటీవల పురావస్తు శాఖ అధికారులు పరిశీలించి వందల సంవత్సరాల క్రితం నిర్మించిన శ్రీకాళహస్తి ఆలయ పైభాగం స్లాబ్ కు దాతల సహకారంతో మరమ్మత్తులు చేసే మరో 100 సంవత్సరాలు చిన్న సమస్య కూడా తలెత్తకుండా నిర్మాణపు పనులు పూర్తి చేశారని అదే తరహాలో టీటీడీ ఆధీనంలో ఉన్న పురాతన మండపాలను సైతం కూల్చుకుంటా మరమ్మత్తులు చేసే సంరక్షించాలని టీటీడీ కి నవీన్ విజ్ఞప్తి చేశారు!.

జీవితంలో సవాళ్లను స్వీకరించినప్పుడే లక్ష్యానికి చేరువవుతాం

మంత్రి నారా లోకేష్



బ్యూరో పెన్ పవర్, నెల్లూరు జూలై 7:

జీవితంలో సవాళ్లను స్వీకరించినప్పుడే లక్ష్యానికి చేరువ అవుతామని రాష్ట్ర ఐటీ విద్యాశాఖ మంత్రివర్గం నారా లోకేష్ అన్నారు. సోమవారం నెల్లూరు నగరంలో ఆధునికీకరించిన వి ఆర్ సి పాఠశాలను మంత్రి లోకేష్ ప్రారంభించారు. అనంతరం మంత్రి నారాయణ, పార్లమెంటు సభ్యులు వేమిరెడ్డి ప్రభాకర్ రెడ్డి వెంట రాగా పాఠశాల మొత్తం కలియతిరిగారు. డిజిటల్ తరగతి గదులను, రోబోటిక్స్ ల్యాబ్, హైడ్రోపోలిక్స్ ల్యాబ్, కంప్యూటర్ ల్యాబ్, వివిధ రకాల ఆట వస్తువులతో కూడిన ఆట స్థలాన్ని మంత్రి సందర్శించారు. ఉపాధ్యాయులను, ఆయాలను సైతం ఆత్మీయంగా పలకరించి వారితో ఫోటోలు దిగారు. విద్యార్థులతో కలిసి సరదాగా క్రికెట్, వాలీబాల్ ఆటలాడారు. అనంతరం వీఆర్సీలో నూతనంగా అడ్మిషన్లు పొందిన విద్యార్థులు, వారి తల్లిదండ్రులను ఉద్దేశించి మంత్రి లోకేష్ మాట్లాడుతూ 150 ఏళ్ల విఆర్సీ పాఠశాల గత ప్రభుత్వ నిర్వహణకి ఆనవాళ్లుగా మిగిలితే, పట్టుదల, క్రమశిక్షణకు మారుపేరైన మంత్రి నారాయణ అద్భుతంగా తీర్చిదిద్దారని కొనియాడారు. ఇతరులు అసూయపడే రీతిలో అధునాతన పసతులతో తీర్చిదిద్దిన ఎన్ సి సి గ్రూపును, మంత్రి నారాయణ కుమార్తె షరణి ని అభినందించారు. ప్రతి ప్రభుత్వ పాఠశాల ముందు అడ్మిషన్లు ముగిసాయి, సీట్లు లేవనే బోర్డు చూస్తేనే విద్యామంత్రిగా తనకు సంతృప్తి కలుగుతుందన్నారు. ప్రభుత్వ పాఠశాలలను బలోపేతం చేసి ఒక తరగతికి ఒక టీచరు ఉండే విధంగా రాష్ట్రంలో 9600 పాఠశాలను ఏర్పాటు చేశామన్నారు. విలువలతో కూడిన సమాజ నిర్మాణంలో భాగంగా చాగంటి వారి రచనలను పుస్తకాలలో పొందుపరిచామన్నారు. ఉపముఖ్యమంత్రి తరచుగా చెప్పే చెట్లను నాటాలి, వాటిని కాపాడాలనే ఉద్దేశంతో పిల్లలకు చెట్ల విలువను తెలియజేస్తూ వారికి గ్రీన్ పార్క్ పోర్ట్ అందజేస్తామన్నారు. జీవితంలో సవాళ్లను స్వీకరించినప్పుడే లక్ష్యానికి చేరువవుతామని, అందుకు ఉదాహరణగా తాను ఎంచుకున్న మంగళగిరి నియోజకవర్గం, అలాగే విద్యా శాఖ అభ్యుదయను స్వీకరించటం వంటి వాటిని గుర్తు చేశారు. విద్యా శాఖను బలోపేతం చేసి పిల్లల భవిష్యత్తును తీర్చిదిద్దాలనే తపనతోనే పవిత్రమైన బాధ్యతలను స్వీకరించానన్నారు. సంవత్సరానికి రెండుసార్లు మెగా పేరెంట్స్ టీచర్స్ మీటింగ్స్ తప్పనిసరి విద్యార్థిని విద్యార్థులు చదువులో ఏ స్థాయిలో ఉంటున్నారో, అలాగే ఇంటా బయట వారి ప్రవర్తన, ఆటపాటలు, తదితర అన్ని విషయాలపై తల్లిదండ్రులకు అవగాహన కలిగించేందుకు పేరెంట్స్ టీచర్స్ సమావేశాలు ఉపయోగపడతాయన్నారు. సంవత్సరానికి రెండుసార్లు తప్పనిసరిగా నిర్వహించాలన్నారు.

చిన్నారు యాచకులను దత్తత తీసుకుని చదివిస్తా:

వి ఆర్ సి పాఠశాలలో తమకు చదువు చెప్పించాలని గత శనివారం కమిషనర్ ను అభ్యర్థించిన చిన్నారులు పెంచలయ్య. వెంకటేశ్వర్లు లను ప్రత్యేకంగా వేదక పైకి పిలిపించి వారికి అడ్మిషన్ కల్పించడమే కాకుండా వారిని వ్యక్తిగతంగా దత్తత తీసుకొని చదివిస్తానన్నారు.



రాష్ట్ర పురపాలక, పట్టణాభివృద్ధి శాఖ మంత్రి పొంగూరు నారాయణ మాట్లాడుతూ గత ప్రభుత్వం ఆర్థికవ్యవస్థను అస్తవ్యస్తం చేసి విద్యావ్యవస్థను భ్రష్టపర్చిందని, అందుకు నిదర్శనమే విఆర్ హైస్కూల్ యని అన్నారు. ఎన్నికల్లో ప్రజలకిచ్చిన హామీ మేరకు గత ప్రభుత్వం మూసేసిన విఆర్ హైస్కూల్ను ఆధునికీకరించి మళ్లీ తమ ప్రభుత్వ హయాంలో ప్రారంభిస్తున్నట్లు తెలిపారు. ముఖ్యమంత్రి చంద్రబాబునాయుడు ఇచ్చిన పి4 కార్యక్రమంలో భాగంగా ఎన్సీసి అధినేత రాజు, తన కుమార్తె షరణి ముందుకొచ్చి పాఠశాల అభివృద్ధికి కృషిచేశారని కొనియాడారు. ఎన్నికల ముందు నెల్లూరుసిటీలో 94వేల ఇళ్లు ఉంటే 84వేల ఇళ్లను డోర్ టు డోర్ తిరిగానని, మురికివాడల్లో నిరుపేదల కష్టాలు స్వయంగా చూసి, వారి కోసం ఏదైనా చేయాలనే సంకల్పంతోనే విఆర్ హైస్కూల్ను తిరిగి ప్రారంభించి ఆ నిరుపేద బిడ్డలకు అడ్మిషన్స్ కల్పించినట్లు చెప్పారు. తాను ఇదే హైస్కూల్లో 6 నంచి డిగ్రీ వరకు చదివానని, ఇక్కడే అధ్యాపకునిగా పనిచేశానని, అప్పట్లో 6800మంది విద్యార్థులు చదువుకునేవారని ఆనాటి జ్ఞాపకాలను మంత్రి నారాయణ గుర్తుచేశారు. ఈ స్కూల్ పున: ప్రారంభానికి సీఎం చంద్రబాబు, విద్యాశాఖ మంత్రి నారా లోకేష్ వెంటనే అనుమతులు మంజూరు చేసి గొప్ప స్కూల్గా మార్చేందుకు సహకరించారని, ప్రత్యేక ధన్యవాదాలు తెలిపారు. నెల్లూరులో పుట్టి బాగా స్థిరపడిన ప్రతిఒక్కరూ కూడా పి4 కార్యక్రమంలో భాగస్వాములై పాఠశాల అభివృద్ధికి, పేదల అభ్యున్నతికి ముందుకు రావాలని ఈ సందర్భంగా మంత్రి నారాయణ పిలుపునిచ్చారు.

రాష్ట్ర న్యాయ, మైనార్టీ శాఖ మంత్రి, జిల్లా ఇన్చార్జి మంత్రి నస్తం మహ్మద్ ఫరూక్ మాట్లాడుతూ తనకు జన్మించిన మాతృభూమికి సేవ చేయాలనే గొప్ప సంకల్పంతో మంత్రి నారాయణ పేదవిద్యార్థుల కోసం



ఉన్నతంగా విఆర్ హైస్కూల్ను తీర్చిదిద్దారని కొనియాడారు. విఆర్ హైస్కూల్ అభివృద్ధికి సహకరించిన విద్యాశాఖ మంత్రి నారా లోకేష్కు ప్రత్యేక ధన్యవాదాలు తెలిపారు. రాష్ట్రంలో మెగా డిఎస్సీ నిర్వహించి 16వేలకు పైగా ఉపాధ్యాయ పోస్టుల భర్తీకి లోకేష్బాబు చర్యలు తీసుకున్నారు. ప్రజలకిచ్చిన ప్రతి వాగ్దానాన్ని నెరవేర్చడమే లక్ష్యంగా మంత్రి నారా లోకేష్ ఎంతో కృషి చేస్తున్నట్లు చెప్పారు. కష్టజీవులు, పేదల కోసం నిర్మించిన ఈ పాఠశాలను సద్వినియోగం చేసుకుని విద్యార్థులు ఉన్నతంగా ఎదగాలని మంత్రి ఆకాంక్షించారు.

రాష్ట్ర దేవదారుశాఖ మంత్రి ఆనం రామనారాయణరెడ్డి మాట్లాడుతూ రాష్ట్ర విద్యాశాఖ మంత్రి నారా లోకేష్ రాష్ట్రంలో విద్యావ్యవస్థలో అనేక సంస్కరణలు తీసుకొచ్చి సరికొత్త ఒరవడికి శ్రీకారం చుట్టారని, అందులో భాగమే ఈ విఆర్ హైస్కూల్ అని మంత్రి ఆనం అన్నారు. సుదీర్ఘ చరిత్ర గల విఆర్ హైస్కూల్కు సుమారు 45 సంవత్సరాలుగా తమ కుటుంబం మేనేజ్మెంట్ బోర్డులో పనిచేసి పేద విద్యార్థుల విద్యాభివృద్ధికి కృషి చేసినట్లు తెలిపారు. గత ప్రభుత్వం పేద మధ్యతరగతి వర్గాల విద్యార్థులకు విద్యను దూరం చేసిందన్నారు. మళ్లీ కూటమి ప్రభుత్వం అధికారంలోకి వచ్చిన తర్వాత విద్యాశాఖ మంత్రి నారా లోకేష్ విఆర్ హైస్కూల్కు పూర్వవైభవం తీసుకొచ్చేందుకు కృషి చేశారన్నారు. నెల్లూరు పార్లమెంటు సభ్యులు వేమిరెడ్డి ప్రభాకర్ రెడ్డి మాట్లాడుతూ రాష్ట్రంలో విద్యావ్యవస్థలో నూతన సంస్కరణలు తీసుకు వచ్చి మంత్రి నారా లోకేష్



వితేష కృషిచేస్తున్నారని తెలిపారు. లోకేష్బాబు ప్రత్యేక శ్రద్ధతో రాష్ట్రంలో లీప్ (లెర్న్ ఎక్స్ లెర్న్ ఆఫ్ ఆంధ్రప్రదేశ్) కార్యక్రమాన్ని చేపట్టి విద్యార్థుల విద్యాప్రమాణాలు మెరుగుపరిచేందుకు చర్యలు తీసుకుంటున్నారని కొనియాడారు. విద్యాశాఖ మంత్రిగా విద్యకు సంబంధించి ప్రతి విషయంపై లోకేష్బాబు ప్రత్యేకదృష్టి పెట్టారన్నారు. పేద విద్యార్థులు కూడా నాణ్యమైన విద్యా ప్రమాణాలతో గొప్పగా ఎదగాలని, మంచి ఉద్యోగాల్లో స్థిరపడాలనే గొప్ప సంకల్పంతోనే మంత్రి నారాయణ విఆర్ హైస్కూల్ను తీర్చిదిద్దారని చెప్పారు. తల్లిదండ్రులు కూడా ఇటువంటి అవకాశాన్ని వినియోగించుకొని, పిల్లలపై ప్రత్యేక శ్రద్ధపెట్టి చదివించాలని, వారు మంచి పౌరులుగా ఎదిగేందుకు తమవంతు కృషి చేయాలని ఎంపీ వేమిరెడ్డి పిలుపునిచ్చారు. నెల్లూరు రూరల్ ఎమ్మెల్యే కోటంరెడ్డి శ్రీధర్ రెడ్డి మాట్లాడుతూ విఆర్ హైస్కూల్ ప్రారంభంతో నెల్లూరు నగరంలో ఒక అద్భుతం సౌకాత్యమైనదన్నారు. తాను విద్యాభ్యాసం చేసిన విఆర్ హైస్కూల్ను ఆధునికీకరించి ప్రారంభించడం తనకు మరపురాని, మధురమైన జ్ఞాపకంగా మిగిలినదన్నారు. పేదలకు ఈ పాఠశాల ఎంతో ఉపయోగపడుతుందన్నారు. ఇదే విధంగా విఆర్ కళాశాలను తీర్చిదిద్దాలని మంత్రులు నారా లోకేష్, నారాయణకు శ్రీధర్ రెడ్డి విజ్ఞప్తి చేశారు.

ఈ కార్యక్రమంలో ఎమ్మెల్యే బిల్లి కళ్యాణ్ చక్రవర్తి, శాసనసభ్యులు కోటంరెడ్డి శ్రీధర్ రెడ్డి, సోమిరెడ్డి చంద్రమోహన్ రెడ్డి, దగుమాటి వెంకట కృష్ణారెడ్డి, కాకర్ల సురేష్, జిల్లా కలెక్టర్ ఆనంద్, రాష్ట్ర వక్స్ బోర్డు చైర్మన్ అబ్దుల్ అజీజ్, డిఎస్సీ చైర్మన్ వేములపాటి అజయ్, సివిల్ సప్లయ్స్ కార్పొరేషన్ డైరెక్టర్ వేమిరెడ్డి పట్టాభిరామిరెడ్డి, సుదా చైర్మన్ కోటంరెడ్డి శ్రీనివాసులు రెడ్డి తదితరులు పాల్గొన్నారు.

వెంకటాచలంలో మంత్రి లోకేశ్ కు ఘన స్వాగతం



వెంకటాచలం, (పెన్ పవర్) జూలై 7
వెంకటాచలం మండల కేంద్రంలో సర్వేపల్లి క్రాస్ రోడ్ వద్ద జాతీయ రహదారిపై సోమవారం సాయంత్రం రాష్ట్ర విద్య, ఐటీ శాఖ మంత్రి నారా లోకేశ్ కు ఘన స్వాగతం పలికారు. సర్వేపల్లి ఎమ్మెల్యే సోమిరెడ్డి చంద్రమోహన్ రెడ్డి, సోమిరెడ్డి రాజగోపాల్ రెడ్డి ఆధ్వర్యంలో తెలుగుదేశం పార్టీ శ్రేణులు భారీగా తరలివచ్చారు. నెల్లూరు పర్వతన ముగించుకొని రేడిగుంట విమానాశ్రయానికి రోడ్డు మార్గాన వెళుతున్న లోకేశ్ కాన్వాయ్ ను నిలిపి స్వాగతం పలికారు. లోకేశ్ కు పుష్పగుచ్చాన్ని అందించారు. టీడీపీ నేతలు, కార్యకర్తలకు లోకేశ్ అభివాదం చేస్తూ కరచలం చేశారు. లోకేశ్ రాకతో పెద్దఎత్తున బాణసంచా కాల్చారు.

రాష్ట్ర విద్య, ఐటీ మంత్రిని మర్యాదపూర్వకంగా కలిసిన ఎ ఎస్ యు వైస్ ఛాన్సలర్.



వెంకటాచలం, (పెన్ పవర్) జూలై 7
విక్రమ సింహపురి విశ్వవిద్యాలయ ఉపకులత ఆచార్య అల్లం శ్రీనివాసరావు మరియు విశ్వవిద్యాలయ రిజిస్ట్రార్ కె. సునీత రాష్ట్ర విద్య, సమాచార సాంకేతిక శాఖ మంత్రి నారా లోకేశ్ ని మర్యాదపూర్వకంగా కలిశారు.

నాయుడుపేట అంబేద్కర్ గురుకుల పాఠశాలలో లీగల్ అవేర్నెస్ కార్యక్రమం



నాయుడుపేట, పెన్ పవర్, జూలై 7
పట్టణంలోని డాక్టర్ బి.ఆర్. అంబేద్కర్ బాలుర గురుకుల పాఠశాలలో, పాఠశాల ప్రిన్సిపాల్ ఆధ్వర్యంలో లీగల్ రైట్స్ అసోసియేషన్ ద్వారా న్యాయ అవగాహన కార్యక్రమం నిర్వహించబడింది. ఈ కార్యక్రమానికి విద్యార్థులు, ఉపాధ్యాయులు పెద్ద సంఖ్యలో హాజరయ్యారు. ఈ కార్యక్రమంలో శ్రీ వేంకటేశ్వర విశ్వవిద్యాలయం, తిరుపతికి చెందిన న్యాయ విద్యార్థులు కోటపురి కార్మిక్ కలపాటి.మహర్షి. పి.చైతన్య, సూర్యనారాయణ మరియు వారి బృందం పాల్గొని పౌరుల హక్కులు, న్యాయ వ్యవస్థ ప్రాధాన్యతపై పాఠశాల విద్యార్థులకు అవగాహన కల్పించి శిక్షణ ఇచ్చారు.భావితరాల పౌరులైన విద్యార్థులు ముఖ్యంగా తెలుసుకోవలసిన చట్టంపై ప్రాథమిక అవగాహన కల్పించి, విద్యార్థుల్లో న్యాయవ్యవస్థ పట్ల చైతన్యం పెంపొందించేలా చర్యలు సాగించారు.ఈ కార్యక్రమానికి ముఖ్య అతిథులుగా నాయుడుపేట బార్ అసోసియేషన్ అధ్యక్షులు ఆశ.చెంప కృష్ణయ్య,బార్ అసోసియేషన్ మాజీ గౌరవధ్యక్షులు వెండోటి.పార్థసారథి రెడ్డి,సీనియర్ న్యాయవాదులు ఏం.సోమశేఖర్ హాజరై చట్ట పరిధిలో ఎలా న్యాయం పొందాలి,న్యాయ సహాయం ఎప్పుడు అవసరమవుతుంది వంటి అంశాలపై విలువైన సూచనలు అందించారు.ఇలాంటి కార్యక్రమాలు విద్యార్థులలో న్యాయ సూత్రాలపై అవగాహన పెంచి, సమాజం పట్ల బాధ్యత కలిగిన పౌరులుగా వారిని తీర్చిదిద్దడంలో సహాయపడతాయని నిర్వాహకులు పేర్కొన్నారు.

సుపరిపాలన తొలి అడుగు కార్యక్రమంలో....

ఏదాది పాలనలో... చేసిన మంచిని వివరించిన....

మాజీ మండల ఉపాధ్యక్షులు సోమనభోయిన రాజశేఖర్.....

సీతారాంపురం పెన్ పవర్ జూలై 7
కూటమి ప్రభుత్వం ఏదాది పాలనలో జరిగిన అభివృద్ధి గురించి వివరిస్తూ రాష్ట్ర ఆర్థిక పరిస్థితి చిన్న భిన్నమైన పరిస్థితుల్లో అభివృద్ధికి సంక్షేమాన్ని జోడించి సుపరిపాల అందిస్తున్న ఘనత నారా చంద్రబాబు నాయుడు ది అని సీతారాంపురం మండల ఉపాధ్యక్షులు సోమనభోయిన రాజశేఖర్ సోమవారం సాయంత్రం బెన్న కాలనీ కరోట్ నందు గల గ్రౌండ్ నందు పరిపాలన లో తొలి అడుగు కరపత్రాలను ఇచ్చి ప్రభుత్వం చేసిన మంచి పనులు గురించి. రకాల గురించి వివరించడం జరిగింది. గత ప్రభుత్వం ఆర్థిక వ్యవస్థను అన్వయించే సేంద్రిని ఖజానా ఖాళీ చేసి లక్ష రూపాయలు అప్పును మిగిల్చి వెళ్ళిందన్నారు. ప్రభుత్వం అమలుపరిచిన ప్రతి పథకాలు అందాయా లేవా అని వారిని అడిగి తెలుసుకున్నారు. ఈ కార్యక్రమాన్ని సీతారాంపురం మండల కన్వీనర్ కప్పా ప్రభాకర్ ఆదేశాలు మేరకు . అలాగే మండల కోఆర్డినేటర్ చింతల శ్రీను సూచనల మేరకు నిర్వహించడం జరిగిందన్నారు మన ఉదయగిరి శాసనసభ్యులు కాకర్ల సురేష్ గారి పనితీరు ఎంతో అద్భుతంగా ఉందని వారు చేసిన పనితీరును ఇంతవరకు ఏ శాసనసభ్యులు కూడా చేయలేదని వారికి వివరించారు ఈ కార్యక్రమంలో టీడీపీ నాయకులు తోట మాస్టర్, వెంకటరమణ. మహమ్మద్ అలీ. తదితరులు పాల్గొన్నారు.



39 వ వార్డులో సుపరిపాలన తొలి అడుగు కార్యక్రమం హాజరైన టీడిపి రాష్ట్ర కార్యదర్శి మలిశెట్టి



కావలి పెన్ పవర్ జూలై 7
రాష్ట్ర ముఖ్యమంత్రి నారా చంద్రబాబు నాయుడు రాష్ట్రంలో అధికారంలోకి వచ్చి సంవత్సరం పూర్తి చేసుకున్న సందర్భంగా ప్రజలతో నాయకులు మమేకమై ప్రజల సమస్యలను తెలుసుకోవడానికి ప్రజలకు టీడీపీ ప్రభుత్వం అందిస్తున్న పథకాలు అందుతున్నాయా.. లేదా... పరిపాలన ఎలా ఉంది అనే తెలుసుకోవడానికి ప్రతి ఇంటికి వెళ్లి ప్రజలను కలిసి రాష్ట్ర ప్రభుత్వం అందిస్తున్న సంక్షేమ పథకాల గురించి తెలుసుకొనేందుకు వినూత్న రీతిలో సుపరిపాలన తొలి అడుగు అనే కార్యక్రమాన్ని నిర్వహించాలని తలపెట్టారు. వారి ఆదేశాల మేరకు సోమవారం కావలి ఎమ్మెల్యే కావ్య కృష్ణారెడ్డి సూచనలు మేరకు 39వ వార్డులో తెలుగుదేశం పార్టీ రాష్ట్ర కార్యదర్శి మలిశెట్టి వెంకటేశ్వర్లు మరియు పొట్లూరు శ్రీనివాసులు వార్డు నాయకు ప్రళయ కావేరి మల్లికార్జునతో కలిసి ఇంటింటికి ఈ ప్రచార కార్యక్రమాన్ని



ప్రారంభించారు. అనంతరం ప్రతి గృహానికి వెళ్లి వారి సమస్యలను తెలుసుకొని తెలుగుదేశం పార్టీ సుపరిపాలన ఎలా ఉంది అని

రోడ్ల పండుగ కోసం కూటమి ప్రభుత్వం రూ.10 కోట్లు ఖర్చుపెట్టింది

- తెలుగువారు ఎక్కడున్నా సంతోషంగా ఉందాలి
- నెల్లూరులో బారా షహీద్ దర్గా రోడ్ల పండుగలో పాల్గొన్న మంత్రి లోకేశ్
- ఆరోగ్యం రోడ్లను స్వీకరించిన మంత్రి



బ్యారో పెన్ పవర్, నెల్లూరు జూలై 7:
రోడ్ల పండుగ కోసం కూటమి ప్రభుత్వం రూ.10 కోట్లు ఖర్చుపెట్టింది విద్య, ఐటీ శాఖల మంత్రి నారా లోకేశ్ పేర్కొన్నారు. మతసామరస్యానికి ప్రతీకైన నెల్లూరు నగరంలోని బారాషహీద్ దర్గా రోడ్ల పండుగలో మంత్రి నారా లోకేశ్ పాల్గొన్నారు. ముందుగా దర్గా ప్రాంగణానికి చేరుకున్న మంత్రి లోకేశ్ కు కూటమి ప్రజాప్రతినిధులు ఘనస్వాగతం పలికారు. అనంతరం బారా షహీద్ దర్గాను సందర్శించారు. ముస్లిం మత పెద్దలు నారా లోకేశ్ కు గలఫ్ ను అలంకరించారు. దర్గాలో ఉన్న మహ్మద్ ప్రవక్త అనుచరులు 12 మంది అమరవీరుల విహారాలపై చాదర్ లను కప్పి ప్రత్యేక ప్రార్థనలు నిర్వహించారు. అనంతరం స్వర్ణాల చెరువులో ఆరోగ్యం రోడ్లను స్వీకరించి మంత్రి పి.నారాయణ, మంత్రి ఎన్ఎండీ ఫరూఖ్, ఎంపీ వేమిరెడ్డి ప్రభాకర్ రెడ్డి, జిల్లా టీడీపీ అధ్యక్షులు షేక్ అబ్దుల్ అజీజ్, ఎమ్మెల్యే కోటంరెడ్డి శ్రీధర్ రెడ్డిలకు పంపిపెట్టారు. ఈ సందర్భంగా నిర్వహించిన విలేజ్ కుల సమావేశంలో మంత్రి మాట్లాడుతూ.. కూటమి ప్రభుత్వం అధికారంలోకి వచ్చిన తర్వాత కులమతాలకు అతీతంగా ప్రజలందరూ సంతోషంగా ఉండాలని చక్కటి పాలన అందిస్తున్నాం. 2014 తర్వాత రోడ్ల పండుగ అద్భుతంగా జరిగేది. ఆనాడు నారాయణ గారు మంత్రిగా ఉన్నప్పుడు నిధులు



కేటాయించారు. అనేక పనులు చేపట్టారు. ఈ సారి కూడా ఎన్ని ఆర్థిక ఇబ్బందులు ఉన్నా.. రూ.10 కోట్లు ఈ కార్యక్రమం కోసం కూటమి ప్రభుత్వం ఖర్చుపెట్టడం జరిగింది. టీడీపీ, కూటమి ప్రభుత్వం ఆలోచన ఒక్కటే.. తెలుగువారు ఎక్కడున్నా సంతోషంగా ఉండాలని, దేవుడు ఆరోగ్యంగా చూసుకోవాలనే లక్ష్యంతో మేమంతా ప్రార్థిస్తూ ఉంటామన్నారు. ఈ రోజు రోడ్ల పండుగలో ఏ రోడ్ల తీసుకోవాలనేది బాగా చర్చించాం. నేను బలంగా నమ్మి బాబు ఆరోగ్యంగా ఉంటే రాష్ట్రం సుఖిక్షంగా ఉంటుంది. అందుకే ఆరోగ్యం రోడ్లను తీసుకోవడం జరిగింది. ప్రజల ఆశీస్సులు ఎప్పుడూ కూటమి ప్రభుత్వానికి ఉండాలి. ఏ బాధ్యతతో అయితే ప్రజలు గెలిపించాలో దానిని నెరవేరుస్తాం. అహర్నిశలు ప్రజల కోసం పనిచేస్తాం. ఎక్కువ మంది మెదడినారి గెలిచిన ఎమ్మెల్యేలు ఉన్నారు. మంత్రివర్గంలో 17 మంది కొత్తవారు ఉన్నారు. కనీసం పనిచేయాలనే లక్ష్యంతో ఉన్నాం. సుపరిపాలనలో తొలి అడుగు వేశాం. నాలుగేళ్లలో అనేక అభివృద్ధి, సంక్షేమ కార్యక్రమాలను కూటమి ప్రభుత్వం చేపడుతుందన్నారు.

ఘనంగా వినాయక సాగర్ వాకర్స్ వార్షికోత్సవం

- సభ్యులకు డిస్కాంట్ వైద్య సేవలు
- నూతన సభ్యులు, క్లబ్బుల ఏర్పాటుకు కృషి
- ఎలెక్ట్ ప్రెసిడెంట్ రవిరాజు వెల్లడి

తిరుపతి/పెన్ పవర్/జూలై 7 :
ఇంటర్నేషనల్ వాకర్స్ అసోసియేషన్ ఆధ్వర్యంలో నూతనంగా సభ్యులను, క్లబ్బులను ఏర్పాటు చేయడానికి కృషి చేయనున్నట్లు ఎలెక్ట్ ప్రెసిడెంట్ డాక్టర్ రవి రాజు పేర్కొన్నారు. ఆదివారం రాత్రి తిరుపతిలో శ్రీ వినాయక సాగర్ వాకర్స్ అసోసియేషన్ మొదటి వార్షికోత్సవం ఘనంగా జరిగింది. ఈ కార్యక్రమానికి ఆయన ముఖ్య అతిథిగా హాజరై, జ్యోతి ప్రజ్ఞలన చేసి, కేక్ కట్ చేసి ప్రసంగించారు. డాక్టర్ రవి రాజు మాట్లాడుతూ ఇంటర్నేషనల్ స్టాయిల్ లక్షలాది మంది సభ్యులతో వాకర్స్ అసోసియేషన్ లు నిత్యం పలు సేవా కార్యక్రమాల్లో పాల్గొంటున్నాయని అన్నారు. వాకర్ సభ్యులకు వివిధ ఆసుపత్రులలో డిస్కాంట్ వైద్య సేవలు అందించనున్నట్లు తెలిపారు. సెప్టెంబర్ నెలలో పార్కుటీపురంలో జరిగే ఇంటర్నేషనల్ వాకర్స్ సమావేశానికి అన్ని వాకర్స్ అసోసియేషన్ లోని



తెలుసుకోవడం జరిగింది.అనంతరం మలిశెట్టి మాట్లాడుతూ, రాష్ట్ర ముఖ్యమంత్రి నారా చంద్రబాబు నాయుడు ఏదాది పాలన పూర్తి చేసుకున్న సందర్భంగా ప్రజలు సుఖిక్షంగా ఉన్నారని అభివృద్ధిలో ముందుకి కొనసాగిపోతున్నట్లు తెలిపారు.అలాగే అదే క్రమంలో కావలి నియోజకవర్గం ఎమ్మెల్యే కావ్య కృష్ణారెడ్డి కావలి నియోజకవర్గాన్ని అభివృద్ధిలో ముందుకు తీసుకుపోతున్నట్లు తెలిపారు. ప్రతి సమస్యల పరిష్కారానికి మేము కృషి చేసేందుకు సిద్ధంగా ఉన్నట్లు తెలిపారు. వార్డు ఇంచార్జ్ ప్రళయ కావేరి మల్లికార్జున ఆధ్వర్యంలో బాతు కన్నీసర్లు యూనిట్ ఇంచార్జ్ మరియు ఇంచార్జ్ నిర్వహించిన ఈ కార్యక్రమంలో బాతు కన్నీసర్ చిత్తాడి శ్రీనివాసులు, రవి, శ్రీనివాసచార్లు రాజేష్,వార్డు నాయకులు, మహిళా కార్యకర్తలు, తదితరులు అధిక సంఖ్యలో పాల్గొన్నారు.

సౌత్ ఇండియా వెటరన్ ఫుట్ బాల్ టోర్నమెంట్ విజేత నెల్లూరు మాస్టర్ టీమ్



నాయుడుపేట, పెన్ పవర్, జూలై 7
చెన్నై లో జరిగిన సౌత్ ఇండియా వెటరన్ ఫుట్బాల్ టోర్నమెంట్ లో నెల్లూరు మాస్టర్ టీమ్ విజేతగా నిలిచి కప్ తెవనం చేసుకుంది.ఈ ఫుట్బాల్ టోర్నమెంట్ లో నెల్లూరు మాస్టర్ టీమ్,కేరళ,తమిళనాడు, కర్ణాటక టీమ్స్ పాల్గొన్నాయి. హోరాహో గా జరిగిన మ్యాచ్ నెల్లూరు మాస్టర్ టీమ్ విజేతగా నిలిచి కప్ తెవనం చేసుకుంది.ఈ ఫుట్బాల్ టోర్నమెంట్ లో నాయుడుపేట కు చెందిన గోల్ కీపర్,ఫుట్ బాల్ కోచ్ సయ్యద్ గాస్ భాష వంటి ప్రతిభ కనబరిచి టీమ్ విజయానికి శ్రమించారు.ఈ సందర్భంగా విజేతగా నిలిచిన నెల్లూరు మాస్టర్ టీమ్ సభ్యులకు కు పలుమంది పట్టణ ప్రముఖులు, శ్రీధారిమానులు అభినందనలు తెలియజేశారు.

శ్రీ లోకేశ్ కు వీడ్కోలు పలికిన ఎం సుబ్బయ్య



శ్రీకాళహస్తి పెన్ పవర్, జూలై 7 :
ఆంధ్ర ప్రదేశ్ రాష్ట్ర ఉన్నత విద్యాశాఖ మంత్రి యువ నాయకులు నారా లోకేశ్ బాబు నెల్లూరు రోడ్ల పండుగ దర్శనార్థం రేడిగుంట విమానాశ్రయం విచ్చేసిన శుభ సందర్భంగా లోకేశ్ బాబు కలిసిన ఎం సుబ్బయ్య, ఆంధ్రప్రదేశ్ గిరిజన నలవే మండలి సభ్యులు.

ఎమ్మార్పీఎస్ ఆవిర్భావ వేడుకలు

పద్మశ్రీ కృష్ణ మాదిగ జన్మదిన వేడుకలు

బోగోలు పెన్ పవర్ జూలై 7
బోగోలు మండలం బీటగుంట లో ఎమ్మార్పీఎస్ టౌన్ ఆధ్వర్యకు మర్దపాటి బాబు మాదిగ ఆధ్వర్యంలో సోమవారం ఎమ్మార్పీఎస్ 31వ ఆవిర్భావ వేడుకలు ఘనంగా నిర్వహించారు. ఈ కార్యక్రమానికి ముఖ్యఅతిథిగా రాష్ట్ర నాయకులు గోవిందరావు వెంకటేశ్వర్లు మాదిగ హాజరై జండా ఆవిష్కరించారు. ఈ సందర్భంగా వెంకటేశ్వర్లు మాదిగ మాట్లాడుతూ; ఆరోగ్యశ్రీ పథకానికి మూల కారకుడు చిక్కలగుల హక్కుల కోసం చిన్నపిల్లల గుండె ఆపరేషన్ కోసం అవసర పోరాటం చేసిన నాయకుడు; పద్మశ్రీ మందకృష్ణ మాదిగ అని తెలిపారు. ఎమ్మార్పీఎస్ ఆవిర్భావ దినోత్సవ మరియు పద్మశ్రీ మందకృష్ణ మాదిగ జన్మ దినోత్సవ; ఒకే రోజు జరుపుకోవడం శుభపరిణామం అని తెలిపారు. ఈ కార్యక్రమంలో ;తాడిపత్రి ఇజ్రాయిల్ ,మర్దపాటి రాజయ్య,పులివెందుల గోవిందరాజులు, రవి, శంకర్, బి ఫిలిప్,బి జీవన్,జి దీప్తి,పి సుబ్బారాయు,వై పిలోమస్ రాజ్, జి శ్యాం సుందర్,మర్దపాటి పాపారావు,పి సుమంత్,జాషువా జగనాథ్, ఏ అద్భుత రాజ్ ,జి విజయ్ ,వై నాగేంద్రబాబు, గోసాల శ్యామ్,జి సంజయ్, పి వినోద్, ప్రకాశం,బి విజయ, కిరణ్, కే బన్నీ , జి నితీష్, పి వంశీ,పి దీపక్ పాల్గొన్నారు.

